



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം പ്രാദേശിക വാർത്തകൾ

TIME: 12.30 PM **DATE: 27-07-2024**

പ്രധാനവാർത്തകൾ

- 1) പ്രധാനമന്ത്രി നരേന്ദ്ര മോദിയുടെ അധ്യക്ഷതയിൽ നിതി ആയോഗിന്റെ ഒമ്പതാമത് ഗവേണിംഗ് കൗൺസിൽ യോഗം ന്യൂഡൽഹിയിൽ പുരോഗമിക്കുന്നു.
- 2) പ്രധാനമന്ത്രി ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ.
- 3) മാലിന്യമുക്തം നവകേരളം പദ്ധതിയുടെ ഭാഗമായി മുഖ്യമന്ത്രി പിണറായി വിജയന്റെ അധ്യക്ഷതയിൽ ഇന്ന് സർവകക്ഷി യോഗം ചേരും.
- 4) പാരിസ് ഒളിമ്പിക്സിൽ ഇന്ത്യയുടെ മെഡൽ പ്രതീക്ഷാ താരങ്ങൾ ഇന്നിറങ്ങും.
- 5) ഇന്ത്യ-ശ്രീലങ്ക ടി -20 പരമ്പരയ്ക്ക് ഇന്ന് തുടക്കം; ഏഷ്യാ കപ്പ് വനിതാ ടി-20 ക്രിക്കറ്റിൽ ഇന്ത്യ-ശ്രീലങ്ക ഫൈനൽ നാളെ.

നിതി ആയോഗ്

നിതി ആയോഗിന്റെ ഒമ്പതാമത് ഗവേണിംഗ് കൗൺസിൽ യോഗത്തിൽ പ്രധാനമന്ത്രി നരേന്ദ്ര മോദി അധ്യക്ഷത വഹിക്കുന്നു. ന്യൂഡൽഹിയിലെ രാഷ്ട്രപതിഭവൻ കൾച്ചറൽ സെന്ററിലാണ് യോഗം നടക്കുന്നത്. ഇന്ത്യയെ ഒരു വികസിത രാഷ്ട്രമാക്കി മാറ്റുന്നതിൽ കേന്ദ്ര ശ്രദ്ധ കേന്ദ്രീകരിച്ച് "വികസിത്

ഭാരത്@2047" എന്നതാണ് യോഗത്തിന്റെ പ്രമേയം. കേന്ദ്ര-സംസ്ഥാന സർക്കാരുകൾ തമ്മിലുള്ള പങ്കാളിത്തത്തോടൊപ്പം ഭരണവും സഹകരണവും പ്രോത്സാഹിപ്പിക്കുന്നതിനും ഗ്രാമ-നഗര ജനസംഖ്യയുടെ ജീവിതനിലവാരം ഉയർത്തുന്നതിനുമാണ് ഗവേണിംഗ് കൗൺസിൽ യോഗം ലക്ഷ്യമിടുന്നത്.

മൻ കി ബാത്

പ്രധാനമന്ത്രി നരേന്ദ്രമോദി ജനങ്ങളുമായി ആശയങ്ങൾ പങ്കുവെക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ രാവിലെ 11 മണിക്ക്. മൻ കി ബാത്തിന്റെ 112-ാം പതിപ്പാണിത്. ദൂരദർശന്റെയും ആകാശവാണിയുടെയും എല്ലാ ശൃംഖലകളിലും പരിപാടി തത്സമയം പ്രക്ഷേപണം ചെയ്യും. തുടർന്ന് പ്രാദേശിക പരിഭാഷയും ഉണ്ടായിരിക്കും.

സർവ്വകക്ഷി യോഗം

മാലിന്യമുക്തം നവകേരളം പദ്ധതിയുടെ ഭാഗമായി മാലിന്യ മുക്തപരിപാടി ജനകീയ ക്യാമ്പയ്ൻ ആയി ഏറ്റെടുക്കാൻ ഇന്ന് മുഖ്യമന്ത്രിയുടെ അധ്യക്ഷതയിൽ സർവ്വകക്ഷി യോഗം ചേരും. വൈകിട്ട് ഓൺലൈൻ ആയി നടക്കുന്ന യോഗത്തിൽ വിവിധ രാഷ്ട്രീയ കക്ഷികളുടെ പ്രതിനിധികളും തദ്ദേശഭരണസ്ഥാപനങ്ങളുടെ പ്രതിനിധികളും പങ്കെടുക്കും. ക്യാമ്പയ്നൊപ്പം സമയബന്ധിതമായി പ്രവർത്തനം ലക്ഷ്യത്തിലെത്തിക്കാനുള്ള പ്രവർത്തനങ്ങളും ഏറ്റെടുക്കുന്നതിന് ജനകീയ പങ്കാളിത്തം ഉറപ്പാക്കുകയാണ് യോഗത്തിന്റെ ലക്ഷ്യം.

കണ്ണൂർ (ഇൻട്രോ)

കണ്ണൂർ ചിറക്കലിൽ ചെറുശ്ശേരി മ്യൂസിയം നിർമ്മിക്കുന്നതിനുള്ള രൂപരേഖ അടുത്തമാസം 15 നകം തയ്യാറാക്കി സമർപ്പിക്കും. മലബാറിലെ ഏറ്റവും പഴക്കമുള്ള ക്ഷേത്രങ്ങളിലൊന്നായ ചിറയ്ക്കൽ കിഴക്കേക്കര മതിലകം ക്ഷേത്രം പൈതൃക സംരക്ഷണ പദ്ധതികളിൽ ഉൾപ്പെടുത്തി നവീകരിക്കുന്നതിനുള്ള ഇടപെടൽ നടത്തി വരികയാണെന്നും കെ.വി.സുമേഷ് എം.എൽ എ. അറിയിച്ചു.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ക.ശശിധരൻ...

(വോയിസ്)

എ.പി.ജെ അബ്ദുൾ കലാം

മുൻ രാഷ്ട്രപതി എപിജെ അബ്ദുൾ കലാമിന്റെ ഓർമ്മകൾക്ക് ഇന്ന് ഒമ്പതാണ്ട്. സ്വപ്നം കാണാൻ യുവതയോട് ആഹ്വാനം ചെയ്ത്, എക്കാലത്തെയും ജനകീയ രാഷ്ട്രപതിയായിരുന്നു അവർ പക്കീർ ജൈനൂലബ്ദീൻ അബ്ദുൾ കലാം എന്ന എപിജെ അബ്ദുൾ കലാം. ഇന്ത്യയുടെ പതിനൊന്നാമത്തെ രാഷ്ട്രപതിയായിരുന്നു അദ്ദേഹം. മിസൈൽ സാങ്കേതിക വിദ്യയിൽ അദ്ദേഹത്തിന്റെ സംഭാവനകൾ പരിഗണിച്ച മിസൈൽ മാൻ ഓഫ് ഇന്ത്യ എന്നും അദ്ദേഹം അറിയപ്പെട്ടു.

അമീബിക് മസ്റ്റിഷ്ജ് ജ്വരം -കോഴിക്കോട്

അമീബിക് മസ്റ്റിഷ്ജ് ജ്വരം സ്ഥിരീകരിച്ച് കോഴിക്കോട് സ്വകാര്യ ആശുപത്രിയിൽ ചികിത്സയിലുള്ള കോഴിക്കോട് സ്വദേശിയായ

കുട്ടി തീവ്രപരിചരണ വിഭാഗത്തിൽ തുടരുന്നു. കുട്ടി മരുന്നുകളോട് പ്രതികരിക്കുന്നുണ്ടെന്ന് ആശുപത്രി അധികൃതർ പറഞ്ഞു.

ആകാശവാണി @ 75

ആകാശവാണി തിരുവനന്തപുരം നിലയത്തിന്റെ എഴുപത്തിയഞ്ചാം വാർഷികത്തോടനുബന്ധിച്ചുള്ള പ്രതിമാസ പ്രദാഷണ പരമ്പരയിലെ മൂന്നാം പ്രദാഷണവും കഥയരങ്ങും, നാളെ ഉച്ചയ്ക്ക് 2 മണി മുതൽ കരുനാഗപ്പള്ളി ഓണാട്ടുകര ഹാളിൽ നടക്കും. തുടർന്ന് നടക്കുന്ന സമ്മേളനത്തിന്റെ ഉദ്ഘാടനം മന്ത്രി ജെ ചിഞ്ചുറാണി നിർവഹിക്കും. പ്രശസ്ത സാഹിത്യകാരൻ സുഭാഷ് ചന്ദ്രൻ പ്രദാഷണം നടത്തും.

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

ഇടുക്കി (ഇൻട്രോ)

അതിദരിദ്ര കുടുംബങ്ങളിലേക്ക് ഉപജീവനമാർഗങ്ങൾ എത്തിച്ച് കുടുംബശ്രീ. 'ഉജ്ജീവനം' പദ്ധതിയിലൂടെയാണ് കുടുംബശ്രീ അതിദരിദ്രരുടെ കണ്ണീരൊപ്പുന്നത്.

വിശദാംശങ്ങളുമായി ആകാശവാണി ഇടുകി ജില്ലാ പ്രതിനിധി രതീഷ് കൃഷ്ണ.....

(വോയിസ്)

പാരിസ് ഒളിമ്പിക്സ്

പാരിസ് ഒളിമ്പിക്സിൽ ഇന്ത്യയുടെ മെഡൽ പ്രതീക്ഷാ താരങ്ങൾ ഇന്നിറങ്ങും. മെഡൽ പ്രതീക്ഷയുള്ള ഇനങ്ങളായ ഹോക്കി, ബോക്സിങ്, ബാഡ്മിന്റൺ എന്നിവയ്ക്കു പുറമേ തുഴച്ചിൽ, ടേബിൾ ടെന്നിസ്, ഷൂട്ടിങ് എന്നീ ഇനങ്ങളിലും ഇന്ത്യൻ താരങ്ങൾ ഇന്ന് പ്രഥമ മത്സരങ്ങളിൽ പങ്കെടുക്കും. ബാഡ്മിന്റൺ പുരുഷ സിംഗിൾസിൽ ലക്ഷ്യ സെൻ, പുരുഷ ഡബിൾസിൽ സാത്വിക്-ചിരാഗ് സഖ്യം, വനിതാ ഡബിൾസിൽ അശ്വിനി പൊന്നപ്പ, താനീഷ് ക്രാസ്റ്റോ സഖ്യം എന്നിവരുടെ ആദ്യ മത്സരങ്ങൾ ഇന്നാണ്. പുരുഷ ഹോക്കിയിൽ ഇന്ത്യ ഇന്ന് ന്യൂസിലൻഡിനെ നേരിടും. ടെന്നിസ് പുരുഷ ഡബിൾസിൽ രോഹൻ ബൊപ്പണ്ണ- ശ്രീരാം ബാലാജി സഖ്യത്തിന്റെ ആദ്യ മത്സരം വൈകിട്ട് 3.30 നാണ്. ഷൂട്ടിങ്ങിൽ 10 മീറ്റർ എയർ റൈഫിൾ ടീം, 10 മീറ്റർ എയർ പിസ്റ്റൾ യോഗ്യതാ റൗണ്ട് മത്സരങ്ങളും ഇന്ന് ഉച്ചയ്ക്ക് ശേഷം നടക്കും.

വനിതാ ട്വന്റി-20

ഏഷ്യ കപ്പ് വനിതാ ട്വന്റി ക്രിക്കറ്റ് ഫൈനലിൽ ഇന്ത്യ ശ്രീലങ്കയെ നേരിടും. നാളെ വൈകിട്ട് മൂന്നിന് ധാർവാജയിലെ അന്താരാഷ്ട്ര സ്റ്റേഡിയത്തിലാണ് മത്സരം നടക്കുക. സെമിഫൈനലിൽ ബംഗ്ലാദേശിനെ പത്ത് വിക്കറ്റിന് തകർത്താണ് ഇന്ത്യ ഫൈനലിലെത്തിയത്.

രണ്ടാം സെമിഫൈനലിൽ പാകിസ്ഥാനെ തോൽപ്പിച്ചാണ് ശ്രീലങ്ക ഫൈനലിൽ കടന്നത്.

ക്രിക്കറ്റ്

മൂന്ന് മത്സരങ്ങളുള്ള ടി20 പരമ്പരയുടെ ഉദ്ഘാടന മത്സരത്തിൽ ഇന്ത്യ ഇന്ന് ശ്രീലങ്കയെ നേരിടും. ശ്രീലങ്കയിലെ പല്ലേക്കൈലെ അന്താരാഷ്ട്ര ക്രിക്കറ്റ് സ്റ്റേഡിയത്തിൽ വൈകിട്ട് 7 നാണ് മത്സരം. പുതിയ ക്യാപ്റ്റൻ സുര്യകുമാർ യാദവിന്റെയും പരിശീലകൻ ഗൗതം ഗംഭീരിന്റെയും നേതൃത്വത്തിലുള്ള ഇന്ത്യയുടെ ആദ്യ മത്സരമാണിത്. മറുവശത്ത്, ശ്രീലങ്കയും ഒരു പുതിയ യുഗത്തിലേക്ക് കടക്കുകയാണ്, ചരിത്ര അസലക ക്യാപ്റ്റനും സനത് ജയസൂര്യ താൽക്കാലിക പരിശീലകനുമാണ്.

കൊല്ലം-ഹോക്കി

കൊല്ലത്ത് നടന്ന ഹോക്കി ഇന്ത്യ സബ് ജൂനിയർ സൗത്ത് സോൺ ചാമ്പ്യൻഷിപ്പിൽ ആൺകുട്ടികളുടെ വിഭാഗത്തിൽ കേരളം കിരീടം നേടി. തമിഴ്നാടിനെ എതിരില്ലാത്ത ഏഴ് ഗോളുകൾക്ക് പരാജയപ്പെടുത്തിയാണ് കേരളം കിരീടമണിഞ്ഞത്. പെൺകുട്ടികളുടെ വിഭാഗത്തിൽ ആന്ധ്രപ്രദേശാണ് ജേതാക്കൾ. മന്ത്രി കെ.എൻ.ബാലഗോപാൽ ജേതാക്കൾക്ക് സമ്മാനങ്ങൾ കൈമാറി.

പത്തനംതിട്ട (ഇൻട്രോ)

കെഎസ്ആർടിസിയുടെ പഞ്ചപാണ്ഡവക്ഷേത്ര ദർശനയാത്രയ്ക്ക് നാളെ തുടക്കമാകും. വിവിധ ഡിഷോകളിൽ നിന്നായി

ആദ്യദിനമെത്തുക 300 പേർ. ആറന്മുള വള്ള സദ്യയിലും പങ്കെടുത്താകും ഭക്തർ മടങ്ങുക.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....

(വോയിസ്)

മഴ-കേരളം

കേരളത്തിലും ലക്ഷദ്വീപിലും അടുത്ത ദിവസങ്ങളിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള, കർണാടക, ലക്ഷദ്വീപ് തീരങ്ങളിൽ ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളതിനാൽ മത്സ്യബന്ധനത്തിന് വിലക്കുണ്ട്.

സ്വർണ വില

സ്വർണ്ണവിലയിൽ വർധന. ഗ്രാമിന് 25 രൂപ ഉയർന്ന് 6,325 രൂപയും, പവന് 200 രൂപ ഉയർന്ന് 50,600 രൂപയുമാണ് ഇന്നത്തെ വില.

മൃതദേഹം കണ്ടെത്തി

പാലാ കടനാട് ചെക്കുഡാമിൽ യുവാവിന്റെ മൃതദേഹം കണ്ടെത്തി. കടനാട് കല്ലിടുക്കിൽ രാജേഷിന്റെ മൃതദേഹമാണ് ടൗണിനു സമീപത്തെ ചെക്കു ഡാമിൽ കണ്ടെത്തിയത്. മേലുകാവ് പൊലീസ് സ്ഥലത്തെത്തി തുടർനടപടികൾ സ്വീകരിച്ചു.

വന്ദേമാതരം എക്സ്പ്രസ്

എറണാകുളം-ബെംഗളൂരു- വന്ദേമാതരം തീവണ്ടി സർവീസ് പ്രഖ്യാപിച്ച് ദക്ഷിണ റെയിൽവേ. ഈ മാസം 31 മുതൽ ഓഗസ്റ്റ് 25 വരെ പ്രത്യേക സർവീസാണ് നടത്തുന്നത്. എറണാകുളത്തു നിന്ന് ബുധൻ, വെള്ളി, ഞായർ ദിവസങ്ങളിലും ബെംഗളൂരുവിൽനിന്ന് വ്യാഴം, ശനി, തിങ്കൾ ദിവസങ്ങളിലുമാണ് സർവീസ് നടത്തുന്നത്. പത്തു സ്റ്റേഷനുകളിൽ സ്റ്റോപ്പുണ്ടാകും.

കുപ്യാര വെടിവെയ്പ്പ്

ജമ്മു കാശ്മീരിൽ നിയന്ത്രണ രേഖയ്ക്ക് സമീപം വെടിവെയ്പ്പ്. കുപ്യാര ജില്ലയിൽ, നിയന്ത്രണ രേഖയിലെ കാങ്കാരി മച്ചൽ സെക്ടറിലെ ഒരു ഫോർവേഡ് പോസ്റ്റിലാണ് അജ്ഞാതരുടെ വെടിവെയ്പ്പുണ്ടായത്. സൈനിക നടപടിയിൽ രണ്ട് സൈനികർക്ക് പരിക്കേറ്റതായും ഒരു പാകിസ്ഥാൻ പൗരൻ കൊല്ലപ്പെട്ടതായും പ്രതിരോധ വൃത്തങ്ങൾ അറിയിച്ചു.
